



Klaksvíkingur skal hjálpa í B36

B36 hevur gjørt avtalu við Dánjal Jákup Joensen um, at hann skal vera hjálparvenjari hjá Kurt Mørkøre. Upprunaliga var ætlanin annars, at Allan Mørkøre skuldi vera hjálparvenjari hjá eldra beiggjanum, sum nú skal venja Formula-liðið hjá B36.

Hetta er tó broytt, og ístaðin verður Allan nú bara spælari í hópinum hjá B36. Nýggjur hjálparvenjari verður so Dánjal Jákup Joensen, sum í fleiri ár hevur virkað sum hjálparvenjari hjá KÍ. Eisini, tá Kurt Mørkøre var venjari hjá felagnum í 2002.

Súni aftur á vøllin

Uppstarturin í fót bólti gevur ofta yvirarbeiði til fysioterapeutarnar hjá teimum ymsu feløgum, og AaB er einki undatak í so máta. Fleiri leikarar bliva ofta moyrir, tá teir byrja aftur, og hetta kann føra skaðar við sær. Men hjá føroyingunum í felagnum sær endiliga gott út. Fyrst í nýggjá árinum fekk føroyski landsliðsleikarin, Jón Rói Jacobsen, tey góðu boðini, at hann aftur slapp at taka lut í venjingunum hjá besta liðnum í AaB eftir ein 8 mánaðar langan skaðasteðg. Eisini hin føroyingurin í AaB, Súni Olsen, hevur verið uttanfyri við skaða, men í gjár visti heimasíðan hjá AaB at siga, at Súni nú aftur er klárur at venja við besta liðnum.

Vinnarar:

Meistaradeild kvinnur: Dráttur

Innleiðandi:

Dráttur – Mjøltnir	2-0
Dráttur – TB	2-1
Dráttur – Fleyr	2-0

Hálfinala:

Dráttur – SÍ	2-1 (25-18, 18-25, 20-18)
--------------	------------------------------

Finala:

Dráttur – ÍF	3-2 (25-23, 20-25, 20-25, 25-20 15-11)
--------------	--

1. deild kvinnur: KÍF



KÍF – SÍ	2-0
KÍF – Mjøltnir	2-0
KÍF – Fleyr	2-0

Her var bert ein bólkur, so KÍF gjørdist vinnari við fullum stigatali.

2. deild kvinnur: KÍF a



Innleiðandi:

KÍF a – TB	2-0
KÍF a – Mjøltnir c	2-0

Millumumfar:

KÍF a – KÍF c	2-0
---------------	-----

Hálfinala:

KÍF a – TB	2-0
------------	-----

Finala:

KÍF a – Mjøltnir a	2-1
--------------------	-----

Mjøltnir-kappingin:

Siðstu steypafinal

Dráttur hjá kvinnum og ÍF hjá monnum vunnu kappingarnar í bestu deildunum, tá Mjøltnir-kappingin var á skránni um vikuskiftið. Sostatt hava hesi liðini tryggjað sær luttøku í steypafinalunum í flogbólti

FLOGBÓLTUR
Teitur Joensen
teitur@sosialurin.fo

Í oktober mánað siðsta ár blivu fyrstu steypafinalistarnir í flogbólti funnir, tá FK-kappingin var á skránni í Havn. Hesi kapping skipaði flogbóltsfelagið Fleyr fyri, og tá kappingin var liðug, var greitt, at KÍF hjá kvinnum og Mjøltnir hjá monnum høvdu tryggjað sær pláss í steypafinalunum, sum vera á skránni tann 17. februar. KÍF vann nevniliga kappingina í meistaradeildini hjá kvinnum, meðan Mjøltnir vann kappingina í meistaradeildini hjá monnum.

Um vikuskiftið lögdu eldru deildirnar so til brots í Klaksvík, har Mjøltnir-kappingin var á skránni. Her skuldu liðini í bestu deildunum kappast um seinastu plássini í steypafinalunum.

KÍF sterkast á kvinnusiðuni

Tá ið FK-kappingin var á skránni í Havn, tá vann KÍF bæði 1. deild og 2. deild hjá kvinnum. Hetta er kanska heldur ikki so merkisvert, tí í landskappingini liggur KÍF á odda í hesum báðum deildum, har liðini hava vunnið allar sínar dystir.

Mjøltnir-kappingin bleiv heldur einki undantak í so máta. Í 1. deild var bara ein bólkur, har liðini vóru KÍF, SÍ, Mjøltnir og Fleyr. Her gjørdi KÍF bart. Kvinnurnar úr Kollafirði vunnu allar sínar dystir 2-0, men dysturin ímóti Fleyr bleiv tó rættiliga spennandi, og her var ikki so stórus munur á liðunum.



Dráttur vann kappingina í meistaradeildini hjá kvinnum. Her síggja vit mynd av hevaranum, Torgunn Jónsdóttir, við steypinum í hondina.

Í 2. deild hjá kvinnum var kappingin skipað heldur øðrvísi. Her vóru trýggir bólkar, har vinnararnir úr hvørjum bólki komu víðari til endaspælið. Tey liðini, sum ikki vunnu sínar bólkar, høvdu tó móguleika at røkka endaspælinum í hesi deildini, tí eitt av hinum liðunum slapp eisini við í endaspælið.

Eisini í hesi deildini eydnaðist KÍF a at vinna kappingina. Tær vunnu allar sínar innleiðandi dystir 2-0, og

bæði í millumumfarinum og í hálvfinaluni eydnaðist teimum eisini at vinna tryggjar 2-0 sigrar. Í finaluni vunnu tær aftur, men hesaferð bleiv úrslitið 2-1 í dystinum ímóti Mjøltnir a.

Fleyn og FS sigraðu hjá monnum

Í 1. deild hjá monnum var heldur eingin ivi um úrslitið. Her vara bara ein bólkur, har liðini vóru Mjøltnir, TB, SÍ og Fleyr. Fleyr var tað sterkasta liðið, og teir vun-

nu allar sínar dystir rættiliga trygt.

Í fyrstu dystunum vunnu teir tryggjar sigrar á SÍ og TB, men triðja dysturin bleiv heldur meir spennandi, tá teir møttu Mjøltnir, sum eisini hevði vunnið sínar fyrstu tveir dystir. Fleyr var tó tað sterkara liðið, og teir vunnu eisini henda dystin 2-0. Sostatt vann Fleyr allar sínar dystir 2-0.

Í 2. deild hjá monnum var tað a liðið hjá Føroya Studentaskúla, sum vann kapp-